



17 студзеня 2010 г. у актовым зале імя Яна Паўла II ВДС у Гродне адбыўся конкурс калядных песняў. Ідэя яго арганізацыі ўзнікла ў рэктара гэтай навучальнай установы ксяндза Юзафа Станеўскага і яна была гарача падтрымана клерыкамі. У конкурсе, які вялі семінарысты з ансамбля “Ave”, удзельнічалі прадстаўнікі ўсіх курсаў нашай семінарыі. Клерыкі з 1 – 5 году навучання прадэманстравалі калядныя песні, а семінарысты 6 года – тэатральную пастаноўку. У сольным выкананні Часлава Ладыкі з другога курсу прагучалі цудоўныя калядныя творы. Журы, у склад якога ўвайшлі выкладчыкі семінарыі: кс. Тадэвуш Вышыньскі, кс. Міхал Ластоўскі, кс. Юзаф Станеўскі і кс. Павел Салабуда, падкрэсліла высокі артыстычны ўзровень выканаўцаў. Першае месца ў конкурсе было прысуджана тром алюмнам з першага курсу, а ўзнагародай для іх быў выезд у спартыўны комплекс “Сілічы” пад Мінскам, дзе клерыкі змаглі паездзіць на лыжах.